



ደምዳሚ መግለጺ፡

6ይ-ስሩዕ አኼባ ፖ/ቤ/ጽሕፈት፡

ሰውራዊ ዲሞክራሲያዊ ግንባር ኤርትራ-(ሰደግኤ)

ፖሎቲካዊ ቤ/ጽሕፈት ሰውራዊ ዲሞክራሲያዊ ግንባር ኤርትራ-(ሰደግኤ) 6ይ-ስሩዕ አኼባ-ቤት፡ ካብ 24 ክሳብ 27 ታሕሳስ 2014 አሰላሰሉ። ፖሎቲካዊ ቤ/ጽሕፈት፡ ኣብ ኣኼባ-ቤት፡ ኣብ ህሉው ዓለማዊ፣ ዞባውን ከባብያውን ከነታት ገምጋም ኣካየደ። ኣብ ሞንጎ ምዕቡላት ሃገራት ዝንጸባረቅ ዘሎ ምስሕሓብ፣ ኣብ ዞባና ብብእዎን እናተሰፋሕፈሐ ዝኸይድ ዘሎ ፖሎቲካዊ ቅልውላው፡ ጽልውኡ ኣብ ዲሞክራሲያዊ ቃልስና ዘተየ። ኣብ ዞባ ማእከላይ ምብራቕ፡ ኣብ ሃገራት ዓራቕን ሶርያን ዓስኪሩ፡ እስላማዊ ስርዓት ንምትካልን ንምስፍሕፋሕን ምንቅስቓስ ዘካይድ ዘሎ፡ ብኣይ-ኤስ-ኣይ-ኤስ(ISIS) ዝፍለጥ እስላማዊ ውድብ፡ ኣብ ዓለምና ብሓፈሻ፡ ኣብ ከባቢና ድማ ብፍላይ፡ እናፈጠሮ ዝመጽእ ዘሎ ስግኣት፡ ንምግታእ ዝካየድ ዘሎ ጸዕርታት ዳህሰሰ። ብብዙሕነታዊ ክውንነት ኣብ ዝቐመጠ ዓለምና ብሓፈሻ፡ ከባቢና ድማ ብፍላይ፡ ናይ ሓደ ሃይማኖት ልዕልነት ንምርግጋጽ ዝግበር ፈተነ፡ ህውከትን ዘይምርግጋእን ብምፍጣር፡ መንፈስ ስነትን ምክብባርን ህዝብታት ዝዘርግ፡ ተደጋጊፍካ ብሓባር ናይ ምምዕባል ዕድላት ዝኸልፍ ምዃን መዘነ። ኣብ ዓለምና ይኹን ኣብ ዞባና፡ ናይ ህዝብታት መሰረታዊ ረብሓታት ንምሕላው፡ ብጎደና ምዕባል ብሓባር ንቕድሚት ዝምርሽ፡ ንብዙሕነታዊ ክውንነት ከም ጸጋ ዝቐበል ኣረኣኢ ንምምዕባል ምቅላስ፡ ኣማራጺ ከምዘይብሉ ዘለዎ ጽኑዕ እምነት ኣቐመጠ።

ፖሎቲካዊ ቤት-ጽሕፈት ውድብና፡ ኣብ ህሉው ከነታት ሃገርናን ህዝብታትናን ዝተመሰረተ ሰፊሕን ዓሚቕን ገምጋም ኣካየደ። ፋሽስታዊ ስርዓት ህግደፍ፡ ብብእዎን ብዓሚቕ ቅልውላው እናማሰነ፡ ናብታ ዘይትተርፎ መቐብሩ የምርሕ ምህላዉ ርእይኻ እንተኾነ፡ ደረጃ ግፍዕታቱ ብብእዎን እናዛየደ፡ ኣብ ልዕሊ ህዝብታትና ዘውርዶ ዘሎ ሕሰምን መክራን እናተረረ ይኸይድ ምህላዉ ተመልከተ። ነቶም ብሽም ህዝባዊ ሰራዊት ኣዕጢቑዎም ዝነበረ ሽማግሌታት ወለዲውን ከይገደፈ፡ ናብ ታዕሊም ክወርዱ ብምእዛዝ፡ ተረጋጊኦም መነባብሮኦም ከይመርሑ፡ ማሕበራዊ ሂወቶም ክመዛበልን ዓይም ሓዲጎም ብጸዕቂ ናብ ስደት ክውሕዙ ይድርኹም ምህላዉ ገምገመ። ምስ ስደት ብዝተዛመደ፡ ህዝብታትና ዘሕልፉዎ ዘለዉ ሃለቦት፡ ካልእ ኣዝዩ ዘተሓሳስብን ዝተወሰሰብን መስገደል ኮይኑ ይቕጽል ምህላዉ ተመልከተ። ካብ ውሽጢ ሃገር ጀሚሩ ኣብ ከባቢና ይኹን ኣብ ዝምዕባላ ሃገራት ዝተዘርግሑ መርብብ ደላሎ ሰብን መሰጋገርትን፡ ኣብ ልዕሊ ወገናትና ኣዝዩ ዘተሓሳስብ ሓደጋታት እናውረደ ይኸይድ ኣሎ። ላዕሊዎት ወታደራውያን ኣዘዘትን ናይ ጸጥታ ሓለፍትን ፋሽስታዊ ስርዓት ህግደፍ ብንጥፈት ዝዋሰኑ ዘለዉ፡ ስደተኛታት ብጸዕቂ ናይ ምስግጋር መስርሕ፡ ንዝዚፍ ናይ ገንዘብ ዕዳ ዘሳጥሕን፡ ውሽጣዊ ኣካላት ሰብ ብምምዝሓቕ ንዘሰኙቕ ሞት ዘቃልዕ ዘሎ ምዃኑ ኣስተውዓለ። እዚ ንህዝብታትና፡ ኣብ መዋእል ጸረ ባዕዳዊ መግዛእቲ ተጋድሎኦም ኣንጎራዎም ዘይፈልጥ ዝኸፍኦ ሕሰም፡ ቀንዲ መፍትሕኡ ንፋሽስታዊ ስርዓት ኢሳይያስ/ህግደፍ ካብ ስሩ ብምምሓው፡ ብወሳኝነት ህዝብታትና ዝቐውም ህዝባዊ ዲሞክራሲያዊ ስርዓት ብምትካል ምዃኑ ኣረጋገጸ። ነቲ ብደላሎን መሰጋገርቲ ደቂ ሰብን ዝካየድ ዘሎ ኣረሚናዊ ወፍሪ ንምግታእ ድማ፡ ዓቕምታትና ምስ ናይ ከባቢ መንግስታት፣ ሰብኣውያን ትካላትን ማሕበረ ሰብ ዓለምን ብምትሕብባር መኸተና ክነበርኽ ከምዝግባእ ኣተሓሳስበ።

ፖሎቲካዊ ቤት-ጽሕፈት፡ ኣብ ክለ ሓይልታት ተቃውሞና፡ ፍሉይ ቱኸረት ሂቡ ብዕምቆት ዝዘተየሉ ኣርእስቲ፡ ህሉው ከነታት ኤርትራዊ ሃገራዊ ባይቶ ብሓፈሻ፡ መስርሕ ህጽጽ ኣኼባ ሃገራዊ ባይቶን ውጽኢቱን ድማ ብፍላይ እዩ። ኤርትራዊ ሃገራዊ ባይቶ ካብ ዝምስረት ጀሚሩ፡ ኣብዘም ዝሓለፉ ሰለስተ ዓመታት እናጋጠሞ ዝመጸ ፖሎቲካዊ ቅልውላው እናዓምቐ ከይዱ፡ ብሕገ ህንጻኡ መሰረት ናብ 2ይ-ሃገራዊ ጉባኤ ምስግጋር ሰኢኑ ኣብ ደውታ ኣትዩ ምንባሩ ገምገመ። ህጽጽ ኣኼባ ሃገራዊ ባይቶ፡ ቀንዲ ዕማማቱ ብምንጻር፡ ሓኒቕም ዝሓዙና ቁልፊ ጸገማት ብምልላይ፡ ናብ 2ይ-ሃገራዊ ጉባኤ ብሰላም ንምስግጋር ዘብቐዕ መፍትሒ ከቐምጥ ምኸኣሉ ብኣውንታ መዘነ። መሪሕነት ባይቶ፣ ፈጻሚት ቤት-ጽሕፈትን ኣብ-መንበር ኣሰናዳዊት ሽማግሌን፡ ኣብ መስርሕ ኤርትራዊ ሃገራዊ ባይቶ እናጋጠሙ ዝመጹ ጸገማትን ሳዕቤኖምን ብምስትውዓል፡ ካብ ሓላፍነቶም ስሒቦም፡ ብሓድሽ ኣካል ተተኪኦም፡ ብሓባር ናብ 2ይ-ሃገራዊ ጉባኤ ንምስግጋር እንበቕዓሉ ዕድል ምፍጣሮም፡ ሓላፍነታዊ እዩ ኢሉ ከምዝኣምን ኣረጋገጸ። ናብ 2ይ-ሃገራዊ ጉባኤ ብሰላም ንምስግጋር ተራሕዩ ዘሎ ኣፍደገ፡ ብጽፋፍን ሰፊሕን ቅድመ

ምድላው ተሰንዶ፣ ብዓወት ክሰላሰል፣ ኩላትና መሻርኸቲ ኤሃባደላ ብሓፈሻ፣ ፖሎቲካዊ ውድባት ድማ ብፍላይ፣ ዝለዓለ ጸዕሪ ክካይድ ከምዝግባእ ኣመልከተ። ውድብና ሰደግኤ፣ 2ይ-ሃገራዊ ጉባኤ ሃገራዊ ባይቶ ንዲሞክራሲያዊ ለውጢ ንምዕዋት ኣብ ዝካየድ ቃልሲ፣ ብኹሉ ዓቕሙ ክጽዕት ምዃኑ ኣረጋገጸ።

ፖሎቲካዊ ቤት-ጽሕፈት ውድብና፦ ሰፊሕ ፖሎቲካዊ ጽላል ንምምስራት ዝተጀመረ መስርሕን በጺሑዎ ጸሎ ደረጃን ገምገመ። ኣብ ክሊ እዋናዊ ዕላማታት፣ ብቅነዕ መርህ ዝእለ ናይ ቃልሲ ዝምድና ንምምስራት ዝተጀመረ ጸዕሪ ከምዝቕጽለሉ ኣረጋገጸ። ኣብ ህዝባዊ ዲሞክራሲያዊ ፕሮግራም፣ ሓባራዊ ኣረኣኢያ ዘሎና ፖሎቲካዊ ሓይልታት፣ እናመዝገብናዮም ዝመጸና ኣወንታዊ መኸሰባት ብምዕቃብ፣ ብመስርሕ ዘተ፣ ናብ ምስራቕ ሰፊሕ ዲሞክራሲያዊ ግንባር ንምስጋር ጸዕርታቱ ኣጠናኸሩ ክንቅጽል ወሰነ።

ፖሎቲካዊ ቤት-ጽሕፈት ሰደግኤ፦ ኣብ ህዝብታትና ብሓፈሻ፣ ብኣድባራትን ብዓበይቲ መራሕቲ ሃይማኖታትን ዝተገሰጸ ዘሎ ተቓውሞን ከምኡውን ኣብ ክሊ ደምበ ተቓውሞና፣ ዝረኣ ዘሎ ናይ ምቅርራብን ሕንፃ ናይ ቃልሲ መንፈስን ዘተባብዕ ምዃኑ ብምምዛን ንምጥንኻር ክንቃለስ ከምዝግባእ ኣመልከተ። በቲ ካልእ ወገን ድማ፣ ብሓደ-ሓደ ኣካላት ዝንጸባረቁ ዘለዉ ኣሉታዊ ተርእዮታት መገሰታቶም ብኣትኩሮት ተመያዩጠ። ንውሽጣዊ ድኽመታት ሓይሊ ተቓውሞና ብዕምቆት ብምግምጋም፣ ማእከሉ ረብሓ ህዝብታትና ዝገበረ ፍታሕ ብምቕማጥ፣ ቀንዲ ቱኸረትና ኣንጻር ፋሽስታዊ ስርዓት ህግደፍ ከንቕንዕ ኣብ ክንዲ ምእማት፣ ንቕሓት ህዝብታትና ብምጉታም፣ ኣብ ዕንክሊል ክንኣቱ ዝገብር መርገጻት ክቃላሕ ይረኣ ምህላዉ ተገንዘበ። ደውታን ምንቁልቋልን ሓይልታት ተቓውሞና፣ ካብ ውሽጣዊ ድኽመታቱ ዝቕል፣ ዓወታቱ ድማ፣ ኣብ ሓያል ጎድንታቱን ወሳኒ ደገፍ ህዝቡን ከምዝምስረት፣ እምነት ውድብና ምዃኑ ኣረጋገጸ። ብውሽጣዊ ድኽመታትና እንክልፎ ዘሎና ሕሰም፣ ካልእ ተሓታቲ ሃሰውሰው ናብ ምባል ምቁማት፣ ስድሪ ዘየኸይድ ስንኩል ኣተሓሳስባ ምዃኑ ብምእማን፣ ድኽመታትና ንምእራም ቀንዲ ቱኸረትና ናብ ውሽጥና ዝጠመተ ክኸውን ኣዘኻኸረ። መድረኽ ዝሰገርምን ኣብ ናይ ታሪኽ ጎሓፍ ዝተደርበዩ ኣረኣኢያታት፣ ካብ ዝተደበዩሉ ዓሚቕ ጉድንድ እናውጸእኻ፣ ዲሞክራሲያዊ ቃልሲ ህዝብታትና፣ ምስ ታሪኻውያን ፈተውቱ ክባተኹ ምስ ጸላእቱ ድማ ክተዓረቕ፣ ዝፍኖ ዘሎ ዝነደዩ ፖሎቲካዊ ስብከት፣ ሓደግሉ ብዕምቆት ብምልላይ መኸተና ክነዕዝዝ ጸወዐ።

ፖሎቲካዊ ቤት-ጽሕፈት ውድብና፦ ካብ ወጋሕትኡ ጀሚሩ ኣብ ጎድኒ ነጻነታዊ ሕቶ ህዝብታት ኤርትራ ብጽንዓት ደው ኢሉ ዝመከተ፣ ፖሎቲካዊ ስልጣን ምስ ጨበጠ ድማ፣ ኣብ ልኣላውነትን ነጻነትን ሃገርናን ህዝብታታን ደገፋ ብእዉጅ ዘረጋገጸ፣ ኣብ ጽንኩር መድረኻት ኣብ መርገጻቱ ከይተወላወለ ዝቐጸለ፣ እሙን ፈታዊ ህዝብታት ኤርትራ፣ ህወሓት/ኢህወደግ ምዃኑ ዘለዎ ጽኑዕ እምነት ዳግም ኣረጋገጸ። መንግስቲ ኢህወደግ ምስ ህዝቡ ኮይኑ፣ ነቶም ብሰንኪ ፋሽስታዊ ስርዓት ኢሳይያስ/ህግደፍ፣ ኣብ ዓደም ብሰላም ምንባር ስኢኖም ደብ እናተሳገሩ ዝመጹ ወገናትና፣ ብሕውነታዊ መንፈስ ብምቕባል ይኹን ብዓቕሙ ኣብ ምክንኻን ዘርእዩ ዘሎ ሓልዮት፣ ንዝሓሸ መካብብር ናብ 3ይ ሃገር ክሰጋገሩ ኣብ ምትሕብባር፣ ኣብ ከተማታት ምስ ቤተ-ሰቦም ብሓባር ክክብሩ ዝሃቡዎም ዕድል ደገሙ ኣመስገኑ። ብተወሳኺ፣ ንስደተኛታት መንእሰያትና ኣብ ዩኒቨርስታት ዝለዓለ ናይ ትምህርቲ ዕድል ክረኽቡ እናገበሩዎ ዝጸንሑን ዘለዉን ምድግጋፍ፣ ምስጋንኡ ገለጸ። ሓይልታት ተቓውሞ ኤርትራ ብሓፈሻ፣ ኤርትራዊ ሃገራዊ ባይቶ ንዲሞክራሲያዊ ለውጢ ድማ ብፍላይ፣ ካብ ዝጸንሑ ድስኩል ሃዋሁወ ክወጽእ ዘካየዱ ህጹጽ ኣኼባ ሃገራዊ ባይቶ፣ ዘድልዩ ወጻኢታት ብምሸፋን ሰላሙ ተሓልዮ ብዓወት ክጠቓለል ዝገበሩልና ሓገዝ ኣመስገኑ። ንመጻኢውን ንዲሞክራሲያዊ ቃልሲ ህዝብታትና፣ ምድግጋፎም ኣጠናኸሮም ክቕጽሉዎ ኣተሓሳስበ። ደለልትን መሰጋገርቲ ሰብን፣ ኣብ ልዕሊ ስደተኛታት ኤርትራውያን ዘውርዱዎ ዘለዉ ዘይተኣደነ በደላት ኣብ ምክልኻል፣ ህዝብን መንግስትን ኢትዮጵያ ዝተጠናኸረ ቁጽጽርን ምትሕብባርን ክገብሩ ጸውዒቱ ኣመሓላለፈ።

ፖሎቲካዊ ቤት ጽሕፈት ውድብና፦ ኣብ ጸባሕ 2ይ-ሰራዕ ኣኼባ ማ/ሽማግሌና ዝሓንጸጸም ኩሉ መዳያዊ መደባት ኣፈጻጽማእም ብዕምቆት ገምገመ፤ ኣወንታውን ድኹምን ጎድንታቱ ኣለለዩ። ንመጻኢ፣ ሓያል ጎድንታቱ ዓቂቡ ንምጥንኻር፣ ድኽመታቱ ድማ ንምእራም ክጽዕት ወሰነ። ኣብ መደምደምታ፣ ንመጻኢ ኣርባዕተ ወርሓት ዝዓምም ኩሉ-መዳያዊ መደባት ሓንጸጸ። ኣባላት ውድብና፣ ፖሎቲካዊ ውሳኔታት 6ይ ውድባዊ ጉባኤናን ዝተፈላለዩ ዕማማትን ንምዕዋት ከካይዱዎ ዝጸንሑ ጸዕሪ ብምምንጻ፣ ኣጠናኸሮም ክቕጽሉዎ ብምዝኸኻር ኣኼብኡ ብዓወት ዛዘመ።

ዝኸርን ክብርን ንጀጋኑ ሰማእታትና!!
ፖሎቲካዊ ቤት-ጽሕፈት ሰደግኤ፡
27 ታሕሳስ 2014